

IV Bakı Beynəlxalq Humanitar Forumu uğurla başa çatıb

Azərbaycan artıq dinamik inkişaf edərək regionun lider dövləti statusunu qazanmışdır. Ölkədə müntəzəm olaraq siyasi, iqtisadi, sosial və digər mədəni tədbirlər həyata keçirilir. Belə tədbirlər şübhəsiz ki, respublikanın beynəlxalq səviyyədə nüfuzunu artırır. Bu gün Azərbaycan mədəniyyətlərarası, sivilizasiyalararası dialoq üzrə bir mərkəz kimi tanınmaqdadır.

IV Bakı Beynəlxalq Humanitar Forumu da belə tədbirlərdən biridir. Forum oktyabr ayının 2-də başlamış 3-də uğurla başa çatmışdır.

Forumda dünyanın 60-dan çox ölkəsindən 500-ə yaxın yüksək səviyyəli qonaqlar iştirak etmişdir. Bu tədbir Azərbaycanın dünyada tanıldı-

ması baxımından da böyük əhəmiyyət kəsb edir. Forumda Azərbaycan Prezidenti İlham Əliyev çıxış etmiş və müasir dünyada qloballaşma proseslərinin nəticəsi olaraq ortaya çıxan sivilizasiyalararası toqquşma və ziddiyətlər hər bir xalqın dini dəyərlərinin qorunması məsələsini çağdaş zamanın aktual məsələlərindən biri kimi qiymətləndirmişdir. Dövlət başçısı total mədəniyyətin mütərəqqi cəhətlərinin mənimənilməsi tərəfdarı kimi çıxış etməklə yanaşı xalqın özünəməxsusluğunu şərtləndirən milli və dini dəyərlərin qorunmasını da vacib məsələ kimi önə çəkmişdir.

İkinci gün dəyirmi masalarda davam edən Forum «Rəqəmsal dövrde medianın transformasi-

yası: inkişafın yeni meylleri», «Multikulturalizmin müqayisəli tədqiqləri: nəzəriyyədən humanist təcrübəyə doğru», «Innovativ inkişafda fənlərərası integrasiyanın rolu», «Davamlı inkişaf və ekoloji sivilizasiya», «Qloballaşmanın çağırışları: ənənə və transformasiya arasında», «Molekulyar biologiya və biotexnologiya XXI əsrde: nəzəriyyə, təcrübə, perspektivlər», «Texnologiyaların konvergensiyası və gələcəyin konturları: XXI əsrin çağırışları», «Humanizm postmodern dövrün başlıca dəyəri kimi» mövzular müzakirə olunmuş, maraqlı diskussiyalar aparılmışdır.

Forumun Bəyannaməsini dərc edirik.

N. ATAKİŞİYEV.

IV Bakı Beynəlxalq Humanitar Forumunun BƏYANNAMƏSİ

Biz, 2014-cü il 2-3 oktyabr tarixlərində Bakıda keçirilən Beynəlxalq Humanitar Forumda iştirak etmek üçün müxtəlif ölkələrdən topluştumış siyaset, elm və mədəniyyət xadimləri, beynəlxalq təşkilatlar, vətəndaş cəmiyyəti və kültəvi informasiya vasitələrinin nümayəndələri Bakı Beynəlxalq Multikulturalizm Mərkəzinin yaradılmasını alqışlayaraq;

ahəngdar davamlı inkişafın təmin edilməsi, dünyada artan siyasi və hərbi munaqişələrin qarşısının alınması məqsədilə beynəlxalq humanitar əməkdaşlığı və effektiv tərəfdəşliğin bu sahədə daim artan əhəmiyyətini nəzərə alaraq;

Birləşmiş Milletlər Təşkilatının "Minillik Bəyannaməsi"ni və onun 2015-ci ildən sonrakı dövr üçün regional, iqtisadi, sosial və gender inkişafi sahəsində dünyada müşahidə olunan bərabərsizliyin aradan qaldırılmasına yönəlmüş gündəliyini rəhbər tutaraq;

istehlakin fasiləsiz artırılması hesabına iqtisadiyyatın stimullaşdırılması üsullarının davamlı inkişaf prinsipləri ilə ziddiyyət təşkil etdiyinə, ciddi resurs, etik, humanitar məhdudiyyətlərə üzləşdiyinə və qarşısızlaşmaz global ekoloji problemlərə gətirib çıxardığına diqqəti yönəldərək;

müasir biliklərə, insan potensialına və ekoloji sivilizasiya prinsiplərinə əsaslanan uzunmüddətli davamlı inkişafın təmin edilməsinə töhfə verməyə çalışaraq;

globallaşma şəraitində ümumi gələcəyimizin formalaşmasının səmərəli elmi əsaslara söykənən və humanitar etikanın prinsiplərini nəzərə alan intellektual, mədə-

ni, sosial insan potensialının səfərbər edilməsi və planetimizdəki mövcud təbii müxtəlifliklərin qorunması yolu ilə təmin olunmasını etiraf edərək;

XXI əsrin çağırışlarına müasir elmi və ənənəvi biliklərin yalnız informasiya texnologiyaları ilə geniş integrasiyası şəraitində səmərəli cavabın mümkünüyünü, eyni dərəcədə onların qlobal və milli səviyyələrdə geniş istifadə imkanlarını nəzərə alaraq; ictimaiyyətin məlumatlılığının artırılmasında, humanitar inkişaf sahəsində vəzifələrin həyata keçirilməsi və planlamada iştirakın genişləndirilməsində vətəndaş cəmiyyəti və kültəvi informasiya vasitələrinin xüsusi rolunu vurğulayaraq;

siyasi, mədəni və elmi elitanı, beynəlxalq təşkilatları, vətəndaş cəmiyyətinin və kültəvi informasiya vasitələrinin nümayəndələrini inkişaf proseslərinin davamlılığının təmin olunması məqsədilə humanitar əməkdaşlığı daha da gücləndirməyə çağıraraq;

resursların məhdudluğunu şəraitində onların davamlı inkişaf və humanitar etika prinsiplərinə əsaslanan optimal istifadəsinin qazanılmış nəqliyyətlər zəminində aktiv fəaliyyəti nəzərdə tutduğunu dərk edərək;

Multikulturalizmin müqayisəli tədqiqləri: nəzəriyyədən humanist təcrübəyə doğru

Innovativ inkişafda fənlərərası integrasiyanın rolü

Davamlı inkişaf və ekoloji sivilizasiya

Qloballaşmanın çağırış-

ları: ənənə və transformasiya arasında

Molekulyar biologiya və biotexnologiya XXI əsrde: nəzəriyyə, təcrübə, perspektivlər

Texnologiyaların konvergensiyası və gələcəyin konturları: XXI əsrin əsas çağırışları

Humanizm postmodern dövrün başlıca dəyəri kimi problemlərini geniş fikir mübadiləsi çərçivəsində nəzərdən keçirərək,

beynəlxalq humanitar əməkdaşlığın daha da inkişaf etdirilməsi və dərinləşdirilməsinin müasir çağırışlara və təhdidlərə effektiv cavab olduğunu, indiki və gələcək nəsilərin rifahının təmin olunmasına yönələn müasir idarəetmə və istehsal texnologiyalarının təbliğinin genişləndirilməsinə imkan yaratdığını təsdiq edirək;

Azərbaycan Respublikasının təşəbbüsü ilə keçirilən ənənəvi Bakı Beynəlxalq Humanitar Forumunun postmodern dövrün əsas dəyəri kimi humanist təcrübəyə əsaslanan multikulturalizmin inkişafına mühüm töhfə verdiyini qeyd edirək;

Son illər ərzində Azərbaycan Respublikasında, eləcə də bir sıra ölkələrdə davamlı inkişaf proseslərinin planlaşdırılması və idarə olunması sahəsindəki əhəmiyyətli irəliyişin beynəlxalq təşkilatların hesabatlarında öz əksini tapdıığının şahidi olurraq;

İstehlak cəmiyyətinin səmərəli kaflilik səviyyəsində bir humanist istehlak cəmiyyətinə çevriləsi və eyni dərəcədə ekoloji sivilizasiyanın tələblərinə cavab verən həyat tərzinə nail olunması üçün beynəlxalq əməkdaşlığın gələcək inkişafının vacibliyini

xüsusi vurğulayıraq:

ən yeni elmi nailiyyətlərə əsaslanan nanotexnologiyaların və biotexnologiyaların tətbiqinin, eləcə də ərzaq və dərman təhlükəsizliyinin təmin olunması üçün müasir və ənənəvi texnologiyaların konvergensiyasının, insanların uzunömürlülük potensialının gerçəkləşdirilməsinin və həyat keyfiyyətinin yüksəldilməsinin əhəmiyyətini qəbul edirik;

fənlərərası da daxil olmaqla ən yeni bilik və bacarıqların fasiləsiz təhsil proqramları ilə integrasiyasının, eləcə də bu sahədə əməkdaşlığın genişləndirilməsi vətəsində insan potensialının inkişafının davamlı inkişafın ən mühüm humanitar meyarı olduğunu etiraf edirik;

humanitar inkişafın məqsədlərinə nail olunmasında kültəvi informasiya vasitələrinin və vətəndaş cəmiyyətinin məlumatlılığının yüksəldilməsi və inkişafın humanitarlaşdırılması proseslərində iştirakının genişləndirilməsi yolu ilə getdikcə artan rolunu nəzərə çarpdırıraq;

humanitar inkişaf sahəsində ixtisaslaşmış müxtəlif beynəlxalq və milli qurumları tolerantlıq, qarşılıqlı ehtiram mühitinin formalasdırılması və müasir qlobal, lokal çağırışların həllinə yönəlmış müntəzəm forum, konfrans, müzakirə və dəyirmi masalar təşkil etməyə çağırıraq;

Bu kimi forumların hər il keçirilməsi zərurətinə eminliyimizi ifadə edərək Azərbaycan Respublikasının Prezidentinə və Hökumətinə, Heydər Əliyev Fondu, Bakı Beynəlxalq Humanitar Forumun bütün təşkilatçılarına belə mötəbər və səmərəli tədbir keçirdiklərinə görə dərin minnətdarlığımızı bildiririk;

Bu Bəyannamənin qəbul edilməsini və humanitar inkişaf sahəsində əməkdaşlığın gücləndirilməsi məqsədile istifadəsinə vacib sayırıq;

IV Bakı Beynəlxalq Humanitar Forumunun iştirakçıları Qəbələ rayonuna gəlmişlər

IV Bakı Beynəlxalq Humanitar Forumunun iştirakçılarından olan bir qrup nümayəndə heyəti tanışlıq məqsədi ilə Qəbələ rayonuna gəlmişdir. Qəbələ Beynəlxalq Hava Limanında qarşılanan nümayəndə heyətinə rayon icra həkimiyəti başçısı aparatinın məsul işçiləri tərəfindən rayonun sosial-iqtisadi inkişafı ilə bağlı görülən işlər və əldə edilən uğurlar barədə ətraflı məlumat verilmişdir. Qeyd olunmuşdur ki, bu gün respublikamızda əldə edilən sosial-iqtisadi inkişafın bariz nümunəsini Qəbələnin timsalında aydın görmək olar.

Bildirilmişdir ki, öz füsunxar gözəlliyi ilə təbiət qoyundan yerləşən bu rayon respublikaya dincəlmək üçün gələn turistlərin maraq doğurduğu bölgələrdən biridir. Burada inşa olunan müasir sənaye müəssisələri, yaradılan turizm sektorun rayonun iqtisadi inkişaf dinamikasının artmasında müstəsna rol oynayır. Beynəlxalq və regional tədbirlərin məhz Qəbələdə keçirilməsi bu diyarın beynəlxalq turizm üçün çox əhəmiyyətli olduğunu bir daha təsdiq edir. Daha sonra nümayəndə heyəti rayonun tarixi və mədəniyyət abidələri, istehsal müəssisələri və turizm infrastruktur ilə ya-xından tanış olmuşlar.

Qonaqlar belə təbii gözəlliye malik bir məkanla tanışlıqdan çox məmən qalmışlar.